

అథ బ్రహ్మపురాణాంతర్గత బ్రహ్మపారాస్తుతిః

వ్యాస ఉవాచ -

పారంపరం విష్ణురపారపారః, పరః పరేభ్యః పరమాత్మరూపః ।

స బ్రహ్మపారః పరపారభూతః, పరః పరాణామపి పారపారః ॥ 1 ॥

స కారణం కారణసంశ్రితోఽపి, తస్యాపి హేతుః పరహేతుహేతుః ।

కార్యోఽపి చైష సహ కర్మకర్తృ-రూపైరనేకైరవతీహ సర్వమ్ ॥ 2 ॥

బ్రహ్మ ప్రభుర్బ్రహ్మ స సర్వభూతః, బ్రహ్మ ప్రజానాం పతిరచ్యుతోఽసౌ ।

బ్రహ్మోవ్యయం నిత్యమజం స విష్ణుః, అపక్షయాద్వైరఖిలైరసంగః ॥ 3 ॥

బ్రహ్మోక్షరమజం నిత్యం యథాసౌ పురుషోత్తమః ।

తథా రాగాదయో దోషాః ప్రయాంతు ప్రశమం మమ ॥ 4 ॥

ఇతి బ్రహ్మపురాణాంతర్గత బ్రహ్మపారాస్తుతిః

అథ బ్రహ్మపురాణాంతర్గత గరుడధ్వజస్తుతిః

బ్రహ్మోవాచ -

నమో నమస్తేఽస్తు సహస్రమూర్తే, సహస్రబాహు బహువక్త్రపాద ।

నమో నమస్తే జగతః ప్రవృత్తి-వినాశసంస్థానపరాప్రమేయ ॥ 1 ॥

సూక్ష్మాతిసూక్ష్మం చ బృహత్ప్రమాణం, గరియసామప్యతిగౌరవాత్మన్ ।

ప్రధానబుద్ధీంద్రియవాక్త్రధాన-మూలాపరాత్మన్ భగవన్ ప్రసీద ॥ 2 ॥

ఏషా మహీ దేవ మహీప్రసూతైః, మహాసురైః పీడితశైలబంధా ।

పరాయణం త్వాం జగతాముపైతి, భారావతారార్థమపారపారం ॥ 3 ॥

ఏతే వయం వృత్రరిపుస్తథాయం, నాసత్యదస్రౌ వరుణస్తథైషః ।

ఇమే చ రుద్రా వసవస్ససూర్యాః, సమీరణాగ్నిప్రముఖాస్తథాన్యే ॥ 4 ॥

సురాస్సమస్తాః సురనాథ కార్యం, ఏభిర్మయా యచ్ఛ తదీశ సర్వమ్ ।

ఆజ్ఞాపయాజ్ఞాం ప్రతిపాలయంతః, తవైవ తిష్ఠామ సదాస్తదోషాః ॥ 5 ॥

ఇతి బ్రహ్మపురాణాంతర్గత గరుడధ్వజస్తుతిః

అథ క్షమా ప్రార్థనా : యదక్షరపదభ్రష్టం, మాత్రాహీనం చ యద్భవేత్ ।
తత్సర్వం క్షమ్యతాం దేవ, నారాయణ నమోఽస్తుతే ॥

అథ భగవత్సమర్పణమ్ : కాయేన వాచా మనసేంద్రియైర్వా,
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై,
నారాయణాయేతి సమర్పయామి ॥

అథ మంగళమ్ : శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ, శ్రీనివాసాయ మంగళమ్ ॥

